

Усходні гараскоп на наступны тыдзень

АВЕН. Улетку хочацца загараць і гуляць па лесе, а не працаваць. Але вам, падобна, трэба сабраць волю ў кулак і завяршыць важны праект. Затое вы зможаце добра зарабіць. Надыходзіць спрыяльны момант для канкрэтных дзеянняў, адказных крокаў і іншых лёсавызначальных дзей. У сераду можа сарвацца важная дзелавая сустрэча — калі магчыма, адразу назначце яе на іншы дзень.

ЦЯЛЕЦ. Каб вашы праблемы з дзелавымі партнёрамі не паўтарыліся, неабходна вынесці ўрок з мінулых памылак. Пачуццё ўласнай перавагі пагражае перашкаджаць паўна-вартасным зносінам з калегамі. У чацвер не згубіце моманту для прасоўвання па кар'ернай лесвіцы. Няясныя думкі пра будучыню змогуць нарэшце здабыць форму, і ўсё стане на свае месцы. У нядзелю займіцеся асабістым жыццём, тым больш што дамаўляцца стане значна лягчэй.

БЛІЗНЯТЫ. Гэты тыдзень вельмі ўдалы ў плане кар'еры і любові. Могуць паступіць прыемныя дзелавыя прапановы. Калі вы сканцэнтраваны і ўважлівы, то забяспечаны поспех, прычым такі, на які нават не разлічвалі. Цяпер час выканання жадання, вырашэння праблемы, якая хвалюе даўно. Да канца тыдня прыйдзе адчуванне радасці, спакою і гармоніі.

РАК. На гэтым тыдні можа завяршыцца важны этап у кар'еры, і вы атрымаеце выгадную прапанову аб павышэнні па службе. Дапамогі і падтрымкі ад іншых цяпер чакаць не варта — разлічвайце толькі на сябе. Тым больш што вы поўныя сіл і энергіі і самі вырашыце любую праблему. У чацвер магчымы рэзкія змены настрою — паспрабуйце быць больш мяккімі і стрыманымі.

ЛЕЎ. Не выключана расчараванне ў кім-небудзь з блізкіх людзей, але гэта не нагода для расстройства. Лепш свое-

часова зняць ружовыя акулеры. Чацвер і пятніца — амаль ідэальныя дні для таго, каб заняцца падрыхтоўкай і рэалізацыяй сур'ёзных планаў. Асабліва цікавыя ідэі могуць наведваць вас у пятніцу. За гэты тыдзень вы здольныя зрынуць горы, прычым ад вас не спатрэбіцца вялікіх намаганняў.

ДЗЕВА. Магчымы пэўныя цяжкасці, перад якімі не варта адступаць. І тады можна разлічваць на поспех. Але лепш абапірацца на правяраны метады, а нестандартныя падыходы выкарыстоўваць толькі як дадатак. Добры час для падвядзення пэўных вынікаў і для пачатку адпачынку. У чацвер пазбягайце рамантычных сустрэч — партнёр будзе з вамі спрачацца і раўнавага. У выхадныя не сядзіце дома, едзьце за горад.

ШАЛІ. Вам неабходна ўзброіцца фантазіяй і творча рэалізаваць свае задумы з нагоды летняга адпачынку. На гэтым тыдні вы лідар, і гэта адчувальна дапаможа дамагчыся свайго. Заплануйце паездку на прыроду, арганізуйце пікнік на берэзе возера. Тыдзень багаты падзеямі, дазваляе назапасіцца цікавымі ўражаннямі. Не забывайце пра родных, зазірніце да іх у госці хоць бы на паўгадзіны.

СКАРПІЁН. Надыходзіць час сур'ёзных перамен, прычым да лепшага. Не трымайцеся за састарэлае, яно вам больш не спатрэбіцца. Памятайце, што, змяняючы сваё ўспрыманне, вы можаце змяніць і наваколны свет. Паспех будзе спадарожнічаць вам і ў кар'еры, і ў каханні. Неабходна праяўляць цяпенне, тады перашкоды ператворацца ў пыл, які проста панясе ветрам. Ваш аўтарытэт расце. Не толькі супрацоўнікі, але нават і кіраўніцтва паспрабуе пайсці вам насустрач, стварыць спрыяльныя ўмовы для працы.

СТРАЛЕЦ. Любую сітуацыю на гэтым тыдні трэба ацэньваць максімальна рэалістычна. Нават калі

яна зусім не ўпісваецца ў рамкі вашых уяўленняў аб магчымым. Старайцеся адэкватна разлічыць свае сілы, не давайце невыканальных абяцанняў. У канцы тыдня магчымы стрэсы і канфлікты. Вам трэба адпачыць, прычым актыўна. Схадзіце ў паход ці хоць бы пакатайцеся на ровары. У сямі ўсё добра. Дзеці пацешаць дасягненнямі.

КАЗЯРОГ. У пачатку тыдня ў вас з'явіцца выключныя здольнасці давесці работу да дасканаласці. Так што чакайце пахвалы ад начальства. У другой палове тыдня будзе асцярожны ў адносінах з блізкімі людзьмі, можа здарыцца дробнае непаразуменне. Не ўздумайце хлусіць і хаваць штосьці важнае — таемнае стане відавочным. У выхадныя не забудзьцеся пра адпачынак, хоць трохі абстрагуйцеся ад праблем.

ВАДАЛІЎ. Паспрабуйце вырашаць пасільныя для вас задачы, не перанапружвайцеся. Ёсць верагоднасць, што патрабаванні да вашай працы могуць быць завышаны — паспрабуйце знайсці кампраміс з калегамі і начальствам. У пятніцу непажадана прымаць паспешлівых рашэнняў аб змене працы ці іншых кар'ерных зменах. Тыдзень спрыяльны для ўстанавлення сяброўскіх кантактаў і завязвання карысных знаёмстваў. У выхадныя чакайце гасцей.

РЫБЫ. На гэтым тыдні верагодны прафесійны ўзлёт і поспех. Многія набалелыя праблемы вырашацца спакойна, нават з нейкай лёгкасцю. Кансерватыўнае стаўленне да жыцця і планернасць дзеянняў дапамогуць дабіцца дапамогі, у тым ліку фінансавай, у тых, хто старэйшы або малодшы. Абапірайцеся на свой вопыт, здольнасць пралічыць падзеі і прыняць стратэгічна правільнае рашэнне — ісправіць рызыкуючы быць асуджаны на правал. У чацвер пазбягайце стрэсавых сітуацый і новых знаёмстваў. Выхадныя лепш за ўсё правесці на дачы, на свежым паветры.

СЁННЯ

Сонца

	Усход	Заход	Даўжыня дня
Мінск —	4.38	21.42	17.04
Віцебск —	4.19	21.40	17.21
Магілёў —	4.28	21.32	17.04
Гомель —	4.34	21.19	16.45
Гродна —	4.55	21.55	17.00
Брэст —	5.05	21.46	16.41

Месяц

Маладзік 10 чэрвеня.
Месяц у сузор'і Рака.


Імяніны

Пр. Ісака.
К. Антаніны, Леакадзіі, Яніны, Андрэя, Ануфрыя, Лявона, Яна.



Фота Яўгена ПЯСЕЦКАГА.

ЗАЎТРА



Даты

Падзеі

Людзі

12 ЧЭРВЕНЯ

1895 год — нарадзіўся (фальварак Кур'янаўшчына, Лагойшчына) Леапольд Іванавіч Родзевіч, беларускі палітычны і грамадскі дзеяч, пісьменнік. Удзельнічаў у Беларуска-музычна-драматычным гуртку, выступаў у Першай беларускай трупе Ігната Буйніцкага. У 1921—1923 гадах кіраваў Беларускай драматычнай майстэрняй, рэдагаваў газеты «Беларускі звон», «Наша будучыня», «Наш сцяг». У 1924-м — сакратар Гродзенскага акруговага камітэта КПЗБ, затым — у прадстаўніцтве ЦК КПЗБ пры Камінтэрне. Аўтар драм «Блуднікі», «Пакрыўджаныя», зборнікаў вершаў, апавяданняў і публіцыстычных твораў. У 1933-м і 1938 гадах рэпрэсіраваны. Рэабілітаваны ў 1956-м.



1934 год — быў адкрыты мінскі стадыён «Дынама». У той жа дзень, але ў **1939 годзе**, упершыню ў Мінску на стадыёне «Дынама» адбыўся футбольны матч на першынство СССР.

1939 год — у Віцебску адкрылася карцінная галерэя Ю. Пэна (дзеянніча да чэрвеня 1941 года).



1664 год — паўночнаамерыканскі горад Новы Амстэрдам перайменаваны ў Нью-Ёрк.

1815 год — з прычыны інтрыг банкіра Натана Ротшыльда лонданская газета «Морнінг кронікл» паведаміла пра перамогу Напалеона пры Ватэрлоа на некалькі дзён раней самой бітвы (Ротшыльд, згуляўшы на паніцы, скупіў мноства акцый і разбагацеў).

1824 год — у Парыжы пабачыла свет першая і адзіная навуковая праца 28-гадовага французскага ваеннага інжынера і фізіка Нікаля Леанарда Садзі Карно «Роздум аб рухальнай сіле агню і пра машыны, здольныя развіваць гэтую сілу». Першы крок да ідэі стварэння рухавіка ўнутранага згарання і аўтамабіля.

1898 год — нарадзіўся Міхаіл Кальцоў, савецкі журналіст, пісьменнік, заснавальнік і рэдактар часопісаў «Огонёк», «Крокодил», «За рубяжом».

1937 год — у ноч на 12 чэрвеня па справе Тухачэўскага («антысавецкай трацкісцкай ваеннай арганізацыі») расстраляны вядомыя савецкія военачальнікі: М. М. Тухачэўскі, І. Э. Якір, І. П. Убарэвіч, А. І. Корк і іншыя.

1990 год — У СССР законам «Аб друку і іншых сродках масавай інфармацыі» адменена цензура.

РАЛЬФ ЭМЕРСАН:
«Усялякая рэвалюцыя была спачатку думкай у галаве аднаго чалавека».

